

अस्थायी पदांचे स्थायी पदांत रुपांतर करणेबाबत.  
अधीक्षक अभियंता, सार्वजनिक बांधकाम मंडळ,  
औरंगाबाद.

महाराष्ट्र शासन  
सार्वजनिक बांधकाम विभाग  
शासन निर्णय क्रमांक: ईएसटी-२०१३/प्र.क्र.५०/प्रशासन-१  
मंत्रालय,  
मुंबई - ४०००३२  
तारीख: ११ जुलै, २०१३

**वाचा**

- १) शासन निर्णय वित्त विभाग क्रमांक: टीईपी २००२/प्र.क्र.१३/सेवा-३, दि. २१.०६.२००६
- २) शासन निर्णय सार्वजनिक बांधकाम विभाग क्रमांक: ईएसटी- १००१/ प्र.क्र.५९/ प्रशा-१, दि. २५.११.२००४
- ३) अधीक्षक अभियंता, सार्वजनिक बांधकाम मंडळ, औरंगाबाद यांचे पत्र क्र. आस्था.परि./२५३१/ व.प्र., दि. १३.५.२०१३.

**प्रस्तावना**

साधारणपणे कायम स्वरूपाची कामे पार पाडण्यासाठी कायम अथवा दीर्घकाळपर्यंत लागणाऱ्या तीन वा अधिक वर्षे अस्तित्वात असलेल्या पदांपैकी ८० टक्के पदे कायम करण्याकरिता संदर्भाधीन क्र.१ येथील शासन निर्णयान्वये मार्गदर्शक सुचना विहित करण्यात आल्या आहेत. सार्वजनिक बांधकाम विभागाच्या अधिपत्याखालील अधीक्षक अभियंता, सार्वजनिक बांधकाम मंडळ, औरंगाबाद यांचा आकृतीबंध संदर्भाधीन क्र.२ येथील शासन निर्णयान्वये निश्चित करण्यात आला आहे. त्यानुसार संदर्भाधीन क्र.३ अन्वये प्राप्त झालेल्या अहवालानुसार अधीक्षक अभियंता, सार्वजनिक बांधकाम मंडळ, औरंगाबाद यांच्या अधिपत्याखालील अस्थायी पदांचे स्थायी पदात रुपांतर करण्याचा प्रस्ताव शासनाच्या विचाराधीन होता.

**शासन निर्णय**

वित्त विभाग, मंत्रालय, मुंबई यांच्या क्र. १ वरील दिनांक २१/०६/२००६ च्या शासन निर्णयात पदे स्थायी करण्यासाठी खालील अटी नमूद केलेल्या आहेत.

- १) कायम करण्यात येणारी पदे कायम स्वरूपाच्या दीर्घकाळ चालू राहणाऱ्या कामासाठी आवश्यक असली पाहिजे.
- २) सदर पदे तीन वर्षे किंवा त्यापेक्षा जास्त कालावधीसाठी अस्तित्वात असली पाहिजे. एकूण पदांच्या ८० टक्के पदे तीन वर्षे किंवा त्यापेक्षा जास्त कालावधीसाठी अस्तित्वात नसल्यास, जेवढ्या पदांबाबत ही अट पूर्ण होते तेवढीच पदे कायम करण्यात यावीत.

३) पदे अस्तित्वात असल्याचा कालावधी मोजतांना अशा प्रस्तावाचा विचार करण्यात येत असलेल्या वर्षातील फेब्रुवारी अखेरची स्थिती विचारात घेण्यात यावी.

४) वेळोवेळी घेण्यात येणाऱ्या आढाव्याअंती अथवा अन्य कारणास्तव कायम पदे नष्ट करण्यास / कमी करण्यास, ही पदे कायम स्वरूपाची आहेत, म्हणून कोणतीही बाधा येणार नाही.

अधीक्षक अभियंता, सार्वजनिक बांधकाम मंडळ, औरंगाबाद यांच्या अधिपत्याखालील नियमित अस्थायी आस्थापनेवरील खाली दर्शविलेली ४६१ पदे उपरोक्त अटी पूर्ण करित असल्याने ती पदे स्थायी करण्यास शासन मंजूरी देत आहे.

### विवरणपत्र

अ.क्र.	पदाचे नाव	पदसंख्या
१	२	३
१	अधीक्षक अभियंता	०
२	कार्यकारी अभियंता	३
३	उप अभियंता	२६
४	कनिष्ठ अभियंता (स्थापत्य)	९१
५	स्थापत्य अभियांत्रिकी सहायक	१२६
६	प्रथम लिपीक	४
७	वरिष्ठ लिपीक	३१
८	विभागीय लेखापाल	४
९	कनिष्ठ लिपीक-नि-टंकलेखक	४७
१०	आरेखक	३
११	सहा. आरेखक	३
१२	अनुरेखक	२
१३	संगणक	४
१४	भांडारपाल	४
१५	सहा. भांडारपाल	४
१६	वाहन चालक	३४
१७	नाईक	४
१८	शिपाई	४७
१९	चौकीदार	२४
	<b>एकूण</b>	<b>४६१</b>

वरील पदांचा खर्च मंजूर अनुदानातून भागविण्यात यावा व संबंधित लेखाशीर्षाखाली खर्ची टाकण्यात यावा.

हे आदेश वित्त विभागाच्या शासन निर्णय क्रमांक टीईपी २००२/प्र.क्र.१३/सेवा-३, दिनांक २१ जून, २००६ अन्वये संबंधित प्रशासकीय विभागास प्रदान केलेल्या अधिकारान्वये काढण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०७१११२२५४००८१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अरविंद चौधरी

सह सचिव, महाराष्ट्र शासन.

प्रत,

१. महालेखापाल (लेखा व अनुज्ञेयता), महाराष्ट्र राज्य, मुंबई,
२. महालेखापाल (लेखा व अनुज्ञेयता), महाराष्ट्र राज्य, नागपूर,
३. महालेखापाल (लेखा परीक्षा), महाराष्ट्र राज्य, मुंबई,
४. महालेखापाल (लेखा परीक्षा), महाराष्ट्र राज्य, नागपूर, मुख्य अभियंता, सा.बां. प्रा.विभाग, औरंगाबाद,
५. अधीक्षक अभियंता, सार्वजनिक बांधकाम मंडळ, औरंगाबाद,
६. सार्वजनिक बांधकाम परिमंडलीय अधीक्षक अभियंता, औरंगाबाद,
७. जिल्हा कोषागार अधिकारी, औरंगाबाद,
८. वित्त विभाग व्यय-११ / वित्तिय सुधारणा/सेवा-३,
९. कार्यासन अधिकारी-अर्थ-३, सार्वजनिक बांधकाम विभाग, मंत्रालय, मुंबई,
१०. कार्यासन अधिकारी-प्रशासन-१, सार्वजनिक बांधकाम विभाग, मंत्रालय, मुंबई, (निवडनस्ती) १० जादा प्रतींसह.